

হুইয়েন লানপাউ

খাজ, জন্মরাৱাৰী ২২, ২০২২, ইম্ফাল

৪৫শুবা চহী, ২৯৫শুবা মশীং

হুইয়েন লানপাউ

খাজ, জন্মৱাৰী ২২, ২০২২, ইম্ফাল

৪৫শুবা চহী, ২৯৫শুবা মশীং

যু অমসুং মীখল
খ্বাইদগী কনবা থবক লৌখৎকদবনি

ঐখোয়শ্বাইদা শুংবা ওইগেরা, মপান্দগী পুশিল্লকপা ওইগেরা মণিপুৱদা যুগী চন্নফম মশীং হেনগৎলকপা অমসুং মখল পুন্মক্কী খৌৱমশিংদা যু শীজিন্নবা অমসুং যু য়াওহনবগী চৎনবীসি নোংম-নোংমগী হেঙ্গৎলক্লি। মসি থায়নগী অহল-লমনশিংনা যু শীজিন্নবগী অমসুং থক্লমী হায়দুনা হৌজিক ফাওবদা ‘চাকচা য়থক’ হায়বা ৱাই লৈৱি, মীতৈ/মৈতৈ য়াওনা য়েলহৌ ফুকপ অয়াদ্গী খৌৱমশিংদা ‘য়ুপান থাবা’ হায়না খঙনবা খৌৱমশিং লৈৱি অমসুং পাঙথোক্লৱি হায়বদুগী খুদুং ইন্দুনা অমসুং হায়ৱবিশিং অসিনা খৌইনশিন ওইদুনা চথনৱকপদি ওইৱোই। অদুগা মসিগী মৱমসু ময়াম লৈগনি। অদুবু মৱমশিং অদুগী মনুংদা অমদি মশা-মশা হিংজনবগী পাইয়ে লৈজদবা মীগী মশীং নোংম-নোংমগী হেঙ্গৎলকপা, মসিনা মৱম ওইদুনা হিংনবগী লম্বী থিবা, অহোঙবা মীওইশিং য়ামখৎলকপা, কৈদৌৱগনো হায়দুনা মতম হৌখিনবা হোংনৱকপা য়াওৱকপদগী কীভম খৱা খজিক শাফবা কাঙলুপা মখোয়বু শীজিন্নবিবগী পাইয়ে ওইৱকপননি। মসিদগী হেন্দোৱক্লগনা মণিপুৱনা যু খক্তা নঙনা অতোপ্লা ময়াই কাবা চিঞ্জাকশিংদা নুগী অঙাং য়াওনা মী অয়াদ্গনা হপচিন্নৱকপগী মৱমসু লৈগনি। অদুবু শুপচিৱা য়েংলগা হায়ৱবদা ময়াই কাবা চিঞ্জাকশিংগী ঈপাক্তা খুৱাই অমগী মশীং য়াল্লবা মীয়াৱা ত্যওথৱকপা হায়বসিদি অফবা, চাওখৎলকপগী খুদম নঙে। খুৱাইদুগী মীৱোলদু মুংপা-মাঙবগী নেমন্ত্ৰবা থাক্তা কুমথৱক্লবনি হায়দুনা লৌবদা অৱনবা ওইৱোইদৌৱবনি। হৌওইনা লমহেন-তুহেদুনা শীজিন্নবদি খৱা খজিক্তনি। অদুবু মৱম অমা নংৱগা ময়াম লৈৱগা ময়াই কাবা চিঞ্জাকশিং শীজিন্নৱকপা ওইৱবদি মৱমশিং মেনশিন-খুমজিন্দুনা লৈহন্দবা ওমত্ৰিবা ফাওবদি থিংবা ওইখোঙে। ফনা কৱা হোংনৱবসু কান্দে। নুঙদা ঈশিং চাইবঙম থোকই। অদুগা যু য়াওনা ময়াই কাবা চিঞ্জাকশিং শুংবা, পুশিল্লকপা অমসুং য়োনবগী থবকশিং হেন্গা পাকথোক-চাওথোক্তুনা হেঙ্গৎলক্লিবা অসিনা হায়ৱিবা পোৎলমশিং অসিবু শীজিন্নবগী মশীং য়াল্লা হেঙ্গৎলকপদগীনি। ময়াইসিনা হৌজিক মণিপুৱগী খুৱাইগী ওইবা অপুনবগী কীভমনি। পুন্মক্কা খুংশয়দুনা তৌৱগে হায়বা অমা য়াওনা মায়পুনগী হোংনদুনা লাকশিমবা হোংনহৌৱবদি তুংদা হৌৱক্লিবা নহাশিংসি শুম চাৱবা, তুৱি হায়বদা ঙাইৱগা লেপকং কংলবা উপালিং ওইৱকপা শোয়দ্রবনি।

হৌজিক্তী ওইনা থবকসি লৌইনমক কোংশিন-লামশিন্দুনা হোংনৱবদা শামুগী মপোৎ ইৱোইদা থোনগৎপা ওইনা থোক্লদবনা খুদকী ওইবা খৌৱাদা মাঙদা তাৱিবা মীখলসিদা, মসিগী মাঙওইনবা মতমসিদা য়াৱিবমথৈ যু অমসুং অতৈ ময়াই কাবা চিঞ্জাকশিংগী মায়েক্তা অকনবা থবকশিং লৌখৎপা চুমগনি। থবকসিদা মপুং ওইৱিবা পুলিস দিপাৰ্টমেন্ট, মসিগী লৈৱিবা দ্ৰগ সেল, নাৰ্কোটিক এন্ড এফোৱস ওফ বোৱ্দৰ (এন এ বি) অমসুং এল্লাইজ দিপাৰ্টমেন্টকী পুসনেলশিংনা অয়ুক-নুংথিল অমসুং নুমিাদা খাক্তনা অকনবা দ্ৰাইভ চথবা চুম্মী। দ্ৰাইভকী লাংদা থুৱবা অমসুং লোংউপনা উপবশিংগী মৱক্তা খঙন-চান্নবা, অঙম-অখৌশিংগী নক্ৰবা মীওইশিং য়াওৱক্লে হায়দুনা নাস্তোকহনখিবা, চোঙথোকহনখিবসু তৌৱোইদবনি। য়োংলৈ-মেলৈ নাইদনা লৈৱিবা লোশিংগী প্ৰোভিজনশিংগী মতুংইমা লৌখৎফম থোকপা থবকশিং চপ চানা লৌখৎকদবনি। থবকসিনা পাঙথোক্লগদবা মীখলসি ওইহমীংলিবা ফ্ৰী এন্ড ফোৱ ইলেক্সন হায়বদুসু ওইহনবদা অচৌবা মতেং পাংগনি থাউজ। মৱমদি মীখল হায়বসিদি মীৱেপ্তুনা মায় পাক্লবগীদমক, ভোট য়াল্লা ফংনবগীদমক ভোটশিংনা কৱি পান্মী, মখোয়াদ মথৌ তাবশিংনা কৱি কৱিশনা হায়বদু থিৱক্লনি। অদুগা হায়ৱবিশিংদু পীনৱদা হোংনৱক্লনি, পীসু পীৱক্লনি। হৌওংসি শোয়দনা চথৱক্লনি। হৌৱনৱকপসু য়াওৱবনি। তশেননমক মীশিং য়াল্লা মীয়াৱা ময়াই কাবা চিঞ্জাকশিং পান্লে হায়দুনা মদুমক হকথেননা পীদ্রবসু শেল ওইনা পীশিল্লক্লবদি মদুবু ফংলিবা মীওইশিং অদুদদি অহেনবা ওইবগী মথক্তা লেম্মা ফংবা শেনফম ওইবনিনা অপাংপদা হয়িং থাজিনবগী খৌদৌ শোয়দনা থোৱক্লনি। ময়াই কাবা চিঞ্জাক্তা লাইচবা মীওইশিং শলাক-শাহক্লক্লনি। মৱমশিং অসিনা নোংম-নোংমগী নকশিল্লক্লিবা ইলেক্সনসিদা যু অমসুং অতৈ ময়াই কাবা চিঞ্জাকশিংনা পাইয়ে ওইনা শীজিন্নবা থিংনবা হৌজিক্তগী হৌনা অকনবা থবকশিং লৌখৎপা হৌৱো। লৈঙাক্কী মৱী লৈৱদা অমসুং মথৌ ওইনা পাঙথোক্লদবা এজেন্সী কৱা লেনা-লেনা লাইচ লুপ অমসুং মেৱা পায়বীশিংনসু ফাগৎলি, মৈ থাদোক্তুনা মাঙহক্লি হায়দুনা পেছোক্তুনা লৈথোক্লনু। মনাংনি অমসুং লাইনীং লাইশোলগীনি হায়দুনা যু শুংলিবা কাঙবুনা শুংগে শুংজনসু। মখোয়গী মনাক্তগী অতোপ্লা মফমদা পুথোকহক্লক্লনু, ফাৱগা চপখায়যু, মাঙহক্লু থবক অসিমক অতোপ্লা ময়াই কাবা চিঞ্জাকশিংদসু চপ চানা পায়খৎলু। ময়াই কাবা চিঞ্জাক্কী ঈপাক্তা ঈৱাক্লৱা মীওই খৱদা ওইৱবসু মশা শাগন পায়দুনা চিংখৎপা ওস্তা য়েংডু অদুগা তাক্ক অনী থোৱা পাঙথোক্কদৌৱিবা মীখলসিসু ফ্ৰী এন্ড ফোৱ ওইহক্লু। প্ৰি অমসুং পোষ্ট পোল ভাইওলেক্সিং থোৱকহন্দবদসু অচৌবা মতেং ওইগনি।

হুইয়েন লানপাউ লিটৱেৰি কুইজ-৩৪

- ১) “দেৱম” হায়বা অঙাংগী নোভেল অসি ওৱিজিনেল কৱি লোলদা কনানা ইবদগী মণিপুৱীদা কনানা হদোকপনো?

২) “শোক্ৰবা থংময়গী থোপ্লাউ” হায়বা লাইৱিক অসি কনানা ইবনো অমসুং কৱল্লা মখলগী লাইৱিকনো?

৩) “নুংশি ৱাৱী” হায়বা নোভেল অসি কনানা ইবনো?

৪) “চোলোম পৱে” হায়বা লাইৱিক অসিগী অইবা কনানো?

৫) “ভাইবঙ নমু পোওইবশিনা কোৱী নোংজা খুদিবু, পুন্নিং ৱাৱেচল পায়মা হকশোল লাংনা অৱাৱা ৱাখল্লবা পামেন উফাল অকায়বদা ফল্লা তৱা খুংপুন হক্ৰবা। নুমিাদা ইনুং য়াচঙবদা মিৎয়েং নাওসুমলবা। মোমনু নুজা মথোক কাৱকপীবু পানগন খুংঙমখীনা, হৈৱাং শংনা চাৱবা। নমু মীৱমচৎ অসিগুশিংদি। শীঙেল নাৱোইদোংনাং, পমেন উমং ওল্লা শাংলিদি হায়ববু; লৈৱাং লৈমন য়াওদবনা, শীংলেলা মাৰু লৈথানদবা অদুগুয়েন।” ৱাৱেং মতেক অসি কৱি লাইৱিক্তগী লৌথোৱকপনো?

মথক্তা পীৱিবা ৱাহংশিং অসিগী পাউখুম জন্মৱাৰী ৩০, নোংমাইজিং নুমিৎকী অয়ুক পুং ১১ ফাওবগী মনুংদা পাউচে অসিগী ওফিসতা নংৱগা ঈ-মেল hueiyenliteraryquiz@gmail.com সিদা মেল ওইনা থাবীৱকপা য়াগনি। পাউখুম পীৱিৱকপা/থাবীৱকপা মতমদা মিং, লৈফম, মইগী থাক অমসুং কণ্টেক্ট নম্বৱ ময়েক শেংনা ইৱিৱকউ।

ৱাহং খুদিংমকী পাউখুম চুম্মা নংৱগা মশীং য়াল্লা চুম্মা পীৱিৱকপা মীওইশিং অদুদগী দ্ৰো ওংচৱগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

ৱাইক-ৱাইক্ৰবদা

মীনা ঝাইদগী শাওনীংবা অসি মাৰু অপঙবনি কাইনা হায়বীবা অসিনি। লাইৱিক হৈৱবা পি ঐচ দি ফংলবা ইতাও বিৱহৱিসু লাইৱিক হৈহৌদ্রবা ইন্দোন শখিতোদ্বীসু মানা মানা শীংই হায়না লৈনৱিবা ঙাক্তনি। মসিগী মৱম অমা লৈ। মী মীগী কোক্কী, ৱাখল খনবগী মতৌ অসি মাগী মশানুংদা য়াওৱিবা লৌশিং অদুনা লৌৱে হায়না মদুদা যুশ্ফম ওইৱগা তৌৱকপনা অয়াদ্গনি। মী খুদিংমক কাৰ্ল মাক্কী, গেলিলিওগী, থোমাস অলভা এদিসনগী, এ পি জে অবদুল কলামগী কোক পানবা নঙে। কনা অমনা লোজিকপু মচা কোনগুমা কোঞ্জবা, কনা অমনা নখোয়গী লোজিক নুংজিক নৱা অমত্তা লৌদে পুন্মক লাইনা থোকহনবা ঙাক্তনি হায়ৱগা অদুম লৌইশিনবা কয়া অমনি, কনা অমনা লাই-তীলদা চঙ ফংনা শুকথা থাজদবা, কনা অমনা লাইনীং লম্বীদা চাক্তা তোংলগা চাবা যৌনা হকচিনবা, কনা অমনা লাইনীং লম্বীৱোমদা মায় থোইনা ওনশিল্লদবা অসিনাচিংবনি। মখোয়বসু অদুম ঐখোয়না য়াবা তাবনি, হিংমিলবা তাবনি। মী অমনা পামজনা তৌৱিবা অদু শাওক্ৰবা য়াদে। মী অদুনা খুৱাই অসিদা য়াল্লা হেত্তা কাৱল ফুৱক্তুনা অকায় অতোয় পীৱক্লবদি মতমদুদা মাৰু লোগী মতুংইমা ফাৱগা-পুঞ্জগা ৱাহং পাউহং তৌদুনা ৱাৱক-ৱাতত্ৰা, ফাঁসি তৌবা, মপুশি চুগা জেলদা থন্না অসিনাচিংবা কয়া অমা মতিক চানা চানা লৈৱি।

ঐনা ঝাইদগী সলাম কোংচনীংলিবা অসি পঙই হায়না হায়বীৱকপা অদুনি, তৌবতদি পঙই হায়ৱিবা মী অদু সুম-সুম্মা মৱাল অমা লৈৱে হায়বসি মতিক চাবা খুদম চাংদম পীবা তাই, মতিক চাবা খুদম চাংদম য়াওনা পঙই হায়না হায়বৱিকপা তাৱগদি খুদম চাংদম পীবা ওস্তা মীশক অদুদা মনা ওইনা য়ামদ্রবসু য়াল্লবসু অমদি অসুম কৎচবা ওমজগনি।

মৱম চাদনা মীবু পঙই খোংলি হায়ৱবদি মীদুনা শাওনীংলক্তুনা চিক্কে-চিক্কে হায়ৱক্লনি। অপঙবা মীদি পঙই হায়ৱসু অদুম শাওই, শীংই হায়ৱসু অদুম শাওই অদুগা অথীবা মীসু ফজৈ হায়ৱসু শাওই, থী হায়ৱসু অদুম শাওই। মসিগীমুক তেনা ওৱবদা ফজবা মীদদি ফজৈ মোইৱাং খোইবী মাক্লি হায়ৱসু শুকশাও শাওৱোই, তোমোদৌনা (তোৱো মশক য়াল্লা থীবদি নঙমাক্লে, মক্ৰ খোইবা ওইৱমাক্লে) থী হায়ৱসু শাওবীৱোই। ফজবা মীদদি থী হায়ৱিদু ফজৈ হায়না খনগনি। মসিনি য়াল্লা মক্ৰ ওইৱিবসি।

মহাক অসি হায়ফেং পঙবা মী অমনি হায়না নহান নোংমা অমা ওইনাম তাৱিজয়না খুদম চাংদম পীখিবা অমা লৈবিখি। মহাক অসি চহী হুশ্ফমঙা শুৱে হায়ৱি। মহাক অসি হৌজিক ফাওবদা ঐনা ইহান হানবা থেংনজবদা মশানা মশাবু পঙই হায়জবা মী অমনি। তাৱিজয় অসি নঙনা হৌজিক ফাওবা মশানা মশাবু পঙই হায়না খুদম চাংদম চপ চানা পীৱীবা অমত্তা থেংনজি হায়বা য়াই। ঐনদি অমৱোমদা তাৱিজয়দা হায়জৈ মশানা মশাবু পঙই হায়না খঞ্জবা ওস্তা মী অসি ঝাইদগী হেন্গা শীংবা মী অমা ওইনা লৌজৈ হায়না মফমদা হায়জৈ। অসিগুস্তা মী অসি নমঙ্টে লিৰীং লিৰীং তৌবা য়াই, সলাম লাখ লাখ কোংপা য়াই, ক্ৰোৱ ক্ৰোৱগী থিকা পীৱীবা য়াই। অফবা মীৱেপ অমা ওইনা ফাওবা পুথোকপফাওবদা চোপলৌই হায়না খঞ্জৈ।

ইশানা ইশা উবা ওস্তা চঙই

নবকুমার ওইনা

ইশামক্তি লাওতাং তাংলবা অমনি খল্লি, ঙাঙনৱিবা ময়াম মৱকসিদা কনাগী কাঙলুপ্তা য়াওগনি নংৱগা কনাগী মীচংপা লৈবা তাৱি হায়বা হৌজিক ফাওবা খঙজ্জি হায়গনি। মীওই অয়াদ্গা মসিগী চাম্লৱা অসি ফাওৱম্বসু য়াৱি। হায়মা লৈৱম্বসু কোৱা চঙলকপসু, মী য়াল্লবসু-য়ামদ্রবসু ৱাৱী খৱা তাৱবদি কনানা কনানো হায়বা লৌইনমক খঙনৱবনি হায়ববু য়াৱবনি। অদুগা ওইদ-পাদ খৱা ঙাঙনৱগা চিন থিনবমথৈ মপু খৱা শা, অকনবা-অঙম্বসু শা, শা-লান অমা থোক্ৰবা শিনবা নঙে হায়বা য়াৱিৱা? শা-লান মচা খৱদা শিবা য়াওনৱবা ফাওবা থৈখাই তানজি হায়বা খঙনৱবনি। অচুম্মা শাৱগা ইফোং ফোংনা মীনন্দ্ৰা ওংশিংথনা অচৌবা ক্ৰাইম অমা অদুম চখদুনা লৈৱি হায়ববু য়াৱি। খঙদবশিংথনা হেন্গা অচৌবা মৱাল হৈ হায়গনি। ৱা থোক্লিবদি মখোয়না খঙদবা অমসুং মথৌ ওইনা তৌফম থোকপশিং তৌদবদগী ওইগনি। হায়বদি নিংখৌনা লৈবাক ডাক্লিঙঙী ওইৱম্বৱা? ইশানা লৈঙাক পায়জৱবনি হায়বসি ইশানা খঙজদবা মাল্লিববনি। লৈবাক অমা মাঙ্ডবনি।

লৈবাক অসিগী মপু ঐখোয়নি হায়বসি হায়বা ওমজদবশিং ময়াম লৈ। য়াল্লা নুংঙাইৱবিদি কোৱা চঙলকপশিংসু মপু শাবা অদুম য়াবা হায়বা তাৱে। খৱানবা চঙলকপা উৱবসু কয়া লাউবা ওমদবা হায়বসি খৱানবদু য়াওবগা মাইৱে। লান মাদ্ৰবা লান অনী উগনি : অমনা মী তপ্পা তপ্পা চঙশিল্লক্লনি, অমনা মচা য়াল্লা পোৱ্গনা নম্বৱ গেম শায়গনি। মী খৱনা কোয়লাও লাওৱগা লৈবা উগনি। প্ৰোল্লেমদি কোয়লাও লাওৱিবদুনি, মীদি অদুম হেনগৎলক্লনি। চঙলকপা, হেনগৎলক্লিবগীদি প্ৰোল্লেম লৈতে হায়বসু য়াৱি।

হৌজিক ঐখোয় ময়াম লৈমিৱৱে। খৱনা য়েক সলাই হায়ৱগা অদুম মুখথি, য়েক-সলাই খুদিংগী লৈবাক ওইনা পাল্লম্বী হায়বা খঙনদববু য়াওৱে। য়ুম্মাকশি অদুদি লৈবাক খুদিং অদুদা কমদৌনা লৈৱল্লিবনো? মঙাংগী য়ুম্মাকশিংদু মঙাং লৈবাক্তা লৈৱিঙৈদি কমদৌনা চাৱৌ-মৌৱোনবনো? মোইৱাং য়েক্তী য়ুম্মাকশিং মোইৱাংগী লৈবাক্তা লৌইনমক লৈৱম্বা, মতম অদুদা য়ুম পানবদা লৌইনমক য়েক থোক্ৰৱা? মোইৱাং লৈবাক্তসু খুমন য়েক লৈ, খুমন লৈবাক্তসু মঙাং য়েক লৈ, লুৱাং লৈবাক্তসু মোইৱাং য়েক লৈ হায়ৱবদি মতৌ কৱয় য়েক-সলাইশিংসি লৈবাক ভোঙমাইৱিঙৈ য়েছোৱম্বগী ৱাৱী লৈৱা? য়েক থোক্লবগী লৌই থাবা য়াও, ইছোক্ৰপা য়াও, হাংপা য়াও, মদোম মুৎচনবগী লম্বী ওইৱম্বৱা? হৌজিক য়েক খায়দবশিং মশীং খঙদনা হেনগৎলক্লি। য়েক খায়বা ওম্বিৱা? য়ুম্মান লম্বীদা য়েক সলাই ওক্ৰা চংপা ওম্বিৱা, শেমদোৱৱৱা, মীনম্বিৱা? য়েক্তি অমা হেত্তা ওছোকপা য়াই হায়নৱা? নোংচুপ হাৱমদগী চঙলকবিবশিংদি য়েক লৌবসু য়াওই, লৌদবসু য়াও, ওছোক-ওনশিন তৌৱগা অমদা হেত্তা য়াওবা য়াই হায়না লৌনৱা? য়েক খায়বগী কায়বদু লৌইনা ফংলিৱা ? য়েক খায়বসি মুত্তনবা কাঙলোন ওইনা শেম্বনি, হৌজিক্তা মুখৱক্লিবসি য়েক-সলাই খায়বশিংনা ওইৱে। মুখৱকপদি কুইৱে। হৌজিক্তা খঙবা মানবগী ৱাতনি, হিংগৎপদি ওমজদৌবা মাদ্ৰে, হিংগৎনবা শাজং য়াওৱি। অনেম অৱাং, অমাং-অশেং, শোক্ৰ-শম্বৱা য়াদবা ময়াম লৈগশিনা থবক অমত্তা ওইনা পাঙথোকপা ওম্বিৱি। মৈহৌৱোলদগী লৈৱবা ঐখোয় পুঞ্জগে হায়ববু য়ানশিল্লকপশিংনা য়েংপঙম থোক্লি। কয়াদা মখৌনা লৈন্ত্ৰবনো, কৱিসু তৌবা ওম্বিৱি। মশানা মশা খঙনবা জাংলা, ইকায়বসিবু কদোমদা থম্বন্ত্ৰবনো খঙনদ্রেনে? মদুগী ৱাবু, কানৱগা লৌৱে।

কানৱিবসিবু কৱিদনো, মিংগী ৱাৱা? হিংবদি ৱাৱগা মিৎচংনবু কৱি তৌগে হায়বনো? কাঙলুপ্তা মুৎগ্ৰগা কাউখিদৌবা মিংনা কৱি কানৱি হায়গদৌৱি? মীদা মী ওইনা হিংবদু ৱেলফেৱ হায়বনি, মিং খৱা শোৱানবদু নঙে হায়গনি। মিৎচৎকী খনবশিংদি মশা মতেমতগীদুম খনগল্লা থবক অমত্তা ওইনা পাঙথোকপা ওম্বিৱি।

লৈবা খৱনা মখোয়গী ৱাতা ঙাঙনি, চেনা পংইদা ইগনি, পুৱাৱী শেম্বিবনি খনগনি, মুখৱকইবসি খঙনৱোই। ৱা ঙাঙদবশিংনা অসুম য়ামশিল্লক্লনি, লম অসুম কনশিল্লক্লনি, চাকখুম য়ৌশিল্লক্লনি। ৱা ঙাঙবা খৱনা ঙাঙবদু পংতাদা তানবগী মওংদা লৈগনি, থবক অমত্তা খুমঙ চাওশিনবা উনৱোই। চেন চোঙলিবা ময়ামসু হৱাওবা নাইবা লাইঙুম নিংথম-কালেন খায়গনি। থা তৱুক-তৱুক লোংখিনি।

হায়বা-ঙাঙবদা ত্যও য়াদবা, খঙনা খঙনা খঙশিল্লদবা ময়াম অমা য়াওৱিবনি। লান তাশিল্লকপশিংগী মীচংদা লৈবঙম ৱা ঙাঙদে, থবক য়াওদে। মখোয়নদি লাননি হায়বা তাকথোক্তেনো, কাঙবু অমনা পঙলাওদা লাওজবনি। মমা লৈবাক নুংশিবনি হায়বা

ঙক্তা ফি য়ালহন্দুনা, তুপী কোক্ৰুগীগা উপহন্দুনা। কদাই কদাইদৈনা খঙদবা শেল মনা-মথুম কয়া, এৱাৰ্দ কয়্যাসু অদুম পীশিনবীবা য়াই। মসিগুস্তা মনাসি মনা পাল্লমদববদি য়াই অপঙবা মীনিনা অদুবু নমদুনা পীশিনবা য়াই। লম্বী অচৌবদা গাটী অচৌবা ত্ৰুক্ৰম্মা অমদা লেপহক্লগা লৈবাক মীয়াৱা থোঙ্গাল থোঙ্গালদা লেপুৱগা নমঙ্টেগা কোৱনা সলামসু তৌবীবা য়াই।

ৱাসে ৱাকৌই ঙাঙবা সুম হেনমনখিনদা ৱাকৌইগী লাঙখোঙলোমদা হেত্তা তাগে তাগে তৌৱকই। ৱাকৌই ঙাঙবসিসু অপঙবা ওইৱমদ্রা হায়না মৱক মৱক্তা খল্লি, ওইৱমদ্রবদি ফগনিদা। তাৱিজয়না মহাক অসি অপঙবনি হায়ৱিবসি মানা নোংমা মৱমগা কোৱনা পীৱি, মানা হায়ৱীৱি, “ঐ চহী হুশ্ফমঙা শুৱে, এসেমল্লি অমদি পাল্লিয়ামেন্টৱি ইলেক্সন মশীং তৱামুক ময়া থাদত্ৰে।

মতাং অমা অনী নঙনা ঐনা থাদৱকপা ভোট লৌইনা কাই। হায়ৱিবা কাক্ৰিবা মীওইশিং অদুনা কাৱমদাইদা লাউৱম্বী, থক্ৰবা ঈশিং লেম্মা পীগনি, মৈ লেম্মা থালহনগনি, লম্বী ফজনা শেমগনি, থোং ময়াম শাগনি, থবক ফংহনগনি, অচান মীৱাই নাইৱোই, লৌউ-শিংউ চাওখৎহনগনি, পোথোক চাখোক মৱাং কায়হনগনি, ইৱমদমগী ঙানা মণিপুৱ পূশ্বা চাবা কোৱহনগনি, মথং চহীদগী ঙাগী মীপাল তাংলৱোই, য়ুমখোঙ খুদি থবক অমমম পীগনি, অফম্পা লৌথোক্কনি অসিনাচিংবা ময়াম অমা তৌগনি অদুবু হায়ৱিবা ময়াম অসি ঐনা ভোট থাদখিবা মীছুং অদুনা ভোট কাক্ৰগদি কৱি অমত্তা পাঙথোৱক্লে। মসিবু ঐনা পঙবদগী থোক্লিবা নংৱনো? মসি ঐনা বদু চুৱদগী থোক্লিবা নংৱনে হায়দুনা ফক্ৰাংদা খুতুনা হজিন হজিন শুৱ-শুৱগা লেল্লিবসিনি। ঐনা শীংলম্বা তাৱবদি মসি

থোকলৌইদৌবা নংৱা? ঐনা অমদি ঐখোয় ময়াল্লা মী অফবা খনবা হৈত্ৰিবা অসিবু ঐনা পঙবদগী থোক্লিবা নংৱা?

মসিনি ঐনা তাৱিজয় অসি মশানা পঙই হায়জৱগা খুদম চাংদম পীদুনা ঙাঙবা ওম্বী, মহাক অসি য়াল্লা শীংবা মী অমনি হায়না নমঙ্টে মশীং খঙদনা তৌবা য়াই হায়দনা হায়নীংলিসে। ওসিফাও ঐদি তাৱিজয়দৌনা পঙজৱসু খুদম চাংদমগা কোৱনা পঙই হায়না ইশানা হায়জবদি ওমজ্জি।

লৈবাক অসিবু কৱল্লা চলাইৱিবজাংনো হায়বদো ঐদি কৱিম খঙদে, ভোট লেপ্লিবা ময়াম অসিনা কমাইনা কদাইদগী শেলনা ভোট লেপ্লিবা? লৈঙাক্কা শেল পীৱিবা অসিনা কমাইনা পীৱিনো? টেক্স হায়বসিনা কৱিনো? টেক্স মখলনা কৱিনো? তোলোপ হায়সিনা কদাইদগীনো? এন আৱ ঈ জি এসকী থবক শুবগী শেল অসিনা কদাইদগী কৱি লাইনা থাদৱকপা শেলনো? এসেমল্লি মীখল হায়ৱিসিনা কৱিনো? লম্বী থোং খৱা খৱা কোয়লাসকা তৈদুনা শেম্বিৱা অসিবু মীছংশিং অসিনা ময়ুমদগী শেল পুথোক্লৱগা শেম্বিজাংলা? ঐ ইচাও চাওংখ কৱিম হেক খঙদে, ঐসু শোয়দনা বদু ওইৱমনিদা? ঐগুস্তা বদু অসি বদু নঙবশিংনা য়াল্লা নুংশিৱমনিবো হৌজিকসে? পঙজৱবা ঐসে ভোট থাদগদৌৱিবনিকো হুহু হা হা হা। ●